



## नगर राजभाषा कार्यान्वयन समिति (बैंक), पटना

### नगर राजभाषा कार्यान्वयन समिति (बैंक), पटना दिनांक 30.08.2016 (मंगलवार) को आयोजित 65वीं बैठक का कार्यवृत्त

नगर राजभाषा कार्यान्वयन समिति (बैंक), पटना की 65वीं बैठक दिनांक 30.08.2016 (मंगलवार) को श्री मनोज कुमार वर्मा, क्षेत्रीय निदेशक, भारतीय रिज़र्व बैंक, पटना एवं अध्यक्ष, नराकास (बैंक), पटना की अध्यक्षता में होटल पाटलिपुत्र एकज़ोटिका, पटना में संपन्न हुई। इस बैठक में पटना नगर स्थित सार्वजनिक क्षेत्र के बैंकों के कार्यालय प्रमुख, वरिष्ठ कार्यपालकगण एवं राजभाषा प्रभारी (सूची संलग्न) उपस्थित हुए।

बैठक के आरंभ में सदस्य-सचिव श्री कुमार परिमलेन्दु सिन्हा, सहायक महाप्रबंधक (राजभाषा), भारतीय रिज़र्व बैंक ने अध्यक्ष महोदय, उप निदेशक महोदय सहित सभी उपस्थित कार्यपालकगण तथा राजभाषा अधिकारियों का स्वागत किया। तत्पश्चात बैठक का शुभारंभ श्री मनोज कुमार वर्मा, क्षेत्रीय निदेशक, भारतीय रिज़र्व बैंक एवं अध्यक्ष, नगर राजभाषा कार्यान्वयन समिति (बैंक), पटना, श्री अजय मलिक, उप निदेशक (कार्यान्वयन), क्षेत्रीय कार्यान्वयन कार्यालय (पूर्वी क्षेत्र), कोलकाता तथा बैठक में उपस्थित विभिन्न बैंकों के कार्यालय प्रमुखों द्वारा दीप प्रज्ज्वलन के साथ हुआ। इसके बाद सदस्य सचिव ने उपस्थित सभी कार्यपालकगण तथा राजभाषा अधिकारियों से अनुरोध किया कि वे अपना परिचय दें।

आपसी परिचय के पश्चात सदस्य-सचिव ने पुनः सभी उपस्थित सदस्यों का स्वागत किया तथा पिछली बैठक के कार्यवृत्त से संबंधित किसी भी तरह की आपत्ति नहीं होने के बारे में समिति को अवगत कराया एवं कार्यवृत्त की पुष्टि हेतु समिति के समक्ष प्रस्ताव रखा। समिति ने सर्वसम्मति से 64वीं बैठक के

संयोजक : भारतीय रिज़र्व बैंक, दक्षिण गाँधी मैदान, पटना- 800 001, बिहार

दूरभाष (सदस्य सचिव) : 0612- 2320931 मोबाइल : 9973137282 ई-मेल: [rajbhashapatna@rbi.org.in](mailto:rajbhashapatna@rbi.org.in)

कार्यवृत्त को पारित कर दिया। इसके बाद सदस्य-सचिव ने उपस्थित कार्यालय-प्रमुखों से अपने विचार रखने तथा उनके संस्थान में हिंदी के प्रगामी प्रयोग के बारे में जानकारी साझा करने का अनुरोध किया।

सर्वप्रथम पंजाब नैशनल बैंक के उप महाप्रबंधक श्री टी.आर. साहू ने अपने संबोधन में कहा कि पंजाब नैशनल बैंक में राजभाषा हिंदी के प्रयोग से संबंधित सभी कार्यक्रमों को प्रभावी ढंग से संचालित किया जा रहा है। सभी शाखाओं में इसके प्रयोग तथा प्रचार-प्रसार के प्रयास किए जा रहे हैं। उन्होंने कहा कि पंजाब नैशनल बैंक पटना में अग्रणी जिला बैंक की भूमिका में भी है। अतः हमारी इस क्षेत्र में विशेष भूमिका बनती है। उन्होंने यह भी कहा कि भविष्य में राजभाषा हिंदी के प्रभावी कार्यान्वयन हेतु उनके बैंक द्वारा हर संभव प्रयास किए जाएंगे।

तत्पश्चात यूको बैंक के उप महाप्रबंधक श्री अरविंद कंठवाल ने अपने संबोधन में कहा कि उनके बैंक में हिंदी टंकण, ई-मेल, तथा पत्राचार पर अधिक से अधिक जोर दिया जा रहा है। राजभाषा कार्यान्वयन समिति की तिमाही बैठकें नियमित आयोजित की जाती हैं। सभी कार्यपालक हिंदी में टिप्पणियां लिखते हैं। राजभाषा अधिकारी द्वारा समस्त शाखाओं का समयानुसार निरीक्षण कर आवश्यक दिशा-निर्देश जारी किए जाते हैं।

युनाइटेड बैंक ऑफ इंडिया के उप महाप्रबंधक श्री धनंजय प्रताप सिंह ने कहा कि वर्ष 2016-17 के दौरान युनाइटेड बैंक द्वारा राजभाषा के कार्यान्वयन हेतु सतत् प्रयास किया गया है तथा वह जारी है। यूनिकोड के माध्यम से कंप्यूटर पर हिंदी के प्रयोग हेतु सदैव कार्यशाला के माध्यम से स्टाफ सदस्यों को प्रशिक्षित किया जा रहा है। समस्त प्रचार सामग्री द्विभाषी बनाई जा रही है।

ओरिएंटल बैंक ऑफ कॉमर्स के उप महाप्रबंधक श्री बी.जी.संधिविग्रह ने कहा कि ओरिएंटल बैंक में राजभाषा हिंदी के प्रयोग को सुचारु रूप से लागू किया जा रहा है। हम जानते हैं कि हिंदी हमारी मातृभाषा भी है एवं भाषा से ही समाज का विकास होता है। अतः राजभाषा हिंदी के माध्यम से हमारी सभ्यता एवं देश का विकास संभव है। ओरिएंटल बैंक में एटीएम में पर्ची से लेकर शाखाओं में हिंदी में पत्राचार करने पर सदैव जोर दिया जाता है। उनका बैंक राजभाषा हिंदी के सतत् कार्यान्वयन हेतु गंभीर रहता है।

संयोजक : भारतीय रिज़र्व बैंक, दक्षिण गाँधी मैदान, पटना- 800 001, बिहार

दूरभाष (सदस्य सचिव) : 0612- 2320931 मोबाइल : 9973137282 ई-मेल: [rajbhashapatna@rbi.org.in](mailto:rajbhashapatna@rbi.org.in)

